

Врз основа на член 8 став 1 точка 1, член 20, 21 и 22 од Уставот на Република Северна Македонија (“Службен весник на РМ” бр. 52/91), и Законот за здруженија на граѓани и фондации (Сл. Весник на РМ број 52 од 16.04.2010), Собранието на Здружението на граѓани СМАРТ Ап – Лабораторија за социјални иновации Скопје на ден 16.06.2023 година, го донесе следниот:

СТАТУТ

(пречистен текст)

на Здружение на граѓани СМАРТ АП- Лабораторија за социјални иновации Скопје

Општи одредби

Член 1

Здружението на граѓани СМАРТ Ап - Лабораторија за социјални иновации Скопје е доброволно, непрофитно, невладино, непартиско здружение на граѓани, формирано со слободно здружување на граѓаните заради остварување, заштита и усогласување на своите интереси и уверувања за унапредување на граѓанското општество и локалните заедници, како и заради вршење на дејности и активности за поттикнување на моралните вредности, зајакнување на меѓуетничките односи и економски развој во на територијата на Република Северна Македонија и пошироко, а во согласност со Уставот и Законот.

Член 2

Граѓаните се здружуваат во Здружението, заради остварување и реализирање на проекти за поддршка и развој на социјалните иновации и претприемништво во Република Северна Македонија.

Член 3

Здружението на граѓани СМАРТ АП- Лабораторија за социјални иновации Скопје дејствува на територијата на РМ, а се организира за подрачјето на Град Скопје. Здружението во своето дејствување може да се проширува национално и може да соработува со организации, здруженија, фондации и институции, како и да членува во асоцијации во земјата и странство согласно Уставот и Законот на РМ и овој Статут.

Член 4

Здружението, своите цели, задачи и дејности ќе ги остварува во согласност со односите утврдени со Уставот на Република Северна Македонија, со овој Статут и Законите на Р.С.Македонија.

Член 5



Називот на здружението на граѓани е:

Здружение на граѓани SMART AP - Лабораторија за социјални иновации Скопје

Името на англиски јазик е:

Association Smart UP – Social innovation lab Skopje

Скратениот назив на Здружението е:

SMART AP Скопје / Smart Up Skopje

Член 6

Седиштето на здружението е во Скопје ул.Булевар 3-та Македонска бригада бр.70 /6- 064 Аеродром, а се организира и делува на подрачјето на територијата на Република Северна Македонија и останатите земји.

Член 7

Здружението на граѓани SMART AP- Лабораторија за социјални иновации Скопје има својство на правно лице со права обврски и одговорности кои произлегуваат од овој Статут и законските прописи.

Здружението на граѓани SMART AP- Лабораторија за социјални иновации Скопје го претставува и застапува Претседателот.

Здружението има свој печат и штембил.

Печатот е тркалезен и го содржи името на здружението на Македонски јазик со кирилично писмо.

Штембилот на Здружението е правоаголен.

Цели и задачи на Здружението

Член 8

Граѓаните се здружени во Здружението заради остварување на поширок заеднички интерес.

Главната цел на здружението е поттикнување и развој на социјални иновации и бизниси како одговор на важните и итни општествени предизвици. Воедно и изградба на еден еко систем на социјални иновации составен од различни актери од јавен, приватен, академски и граѓански сектор а со цел создавање на социјално, економско и еколошко одржливо општество.

Дополнително:

- подигнување на свеста за значењето на (социјалните) иновации и бизниси (социјално претприемништво) преку промоција, организација и спроведување на настани, семинари и други типови на иновативни активности
- градење на капацитетите на луѓето, особено младите, за развој на социјални иновации и бизниси
- градење на капацитетите на организациите за развој на (социјални) иновации



- воспоставување соработка со различни интернационални актери за споделување на искуства во полето на социјалните иновации и социјалното претприемништво
- поврзување на сите актери од еко-системот на социјални иновации и нивно помагање за воспоставување основа за соработка
- имплементација на проекти кои придонесуваат кон регионален развој на еден социјален, економски и еколошки одржлив начин
- застапување за социјални иновации

Член 9

Здружението со посебна одлука може да формира организациски единици (подружници), акционерско друштво, друштво со ограничена одговорност и друг облик, согласно со Законот за трговски друштва и Законот за здруженија и фондации на РМ.

Здружението работи врз основа на план и програма за работа.

Член 10

Своите цели и задачи здружението ги остварува преку утврдена Програма за работа која се донесува еднаш годишно.

Членување

Член 11


Член на Здружението Смарт Ап - Лабораторија за социјални иновации Скопје може да биде секој полнолетен граѓанин, државјанин на Република Северна Македонија и/или странец, кој доброволно ќе пристапи кон Здружението со давање на писмена изјава. Малолетно лице со наполнети 14 години се зачленува во здружението со давање на потпишана изјава за согласност на неговиот законски застапник за зачленување, во согласност со Закон.

Зачленувањето на Здружението се врши со пополнување на пристапница кој се чува во архивата на организацијата или престанок на членувањето во Здружението, задолжително со потпишување на лична писмена изјава.

Здружението Смарт Ап - Лабораторија за социјални иновации Скопје за своите членови води регистар на членство кој се ажурира еднаш годишно. Податоците од регистарот се заштитени во согласност со прописите за заштита на личните податоци и класифицирани информации.

Член 12

Членот има право да бира и да биде биран во органите на Здружението, да учествува во работата на Здружението, да придонесува во развојот, промовирање и популарноста на Здружението, доброволно да се откаже од членувањето, да ги изнесува своите ставови по поставени прашања. Правото да бидат избрани е ограничено само за малолетните членови.



Член 13

Членовите на Здружението се должни:

- да го почитуваат Статутот,
- да присуствуваат на состаноците, да доставуваат податоци и извештаи за работата на Здружението во остварувањето на целите на Здружението
- да земаат активно учество во спроведувањето на Програмата на активностите на Здружението,
- да ги извршуваат активностите предвидени со Програмата за работа.

Член 14

Членството во Здружението може да престане:

- по барање на членот на Здружението,
- ако не го почитува Статутот и обврските кои произлегуваат од него,
- ако дејствува против целите на Здружението,
- ако не ја плаќа редовно членарината,

Одлука за престанок на членството во Здружението донесува Извршниот Одбор на Здружението.

Јавноста во работата

Член 15

Работата на Смарт Ап - Лабораторија за социјални иновации Скопје е јавна.

Јавноста во работењето се обезбедува со редовно известување (на членовите, други здруженија или пошироката јавност) за работењето и активностите на Здружението, со увид во спроведувањето на програмските задачи, со поднесување и звештај за работа на органите и телата на Здружението, за материјално – финансиско работење и друго.

За информирање на членовите и пошироката јавност се користи печатот, радиото, телевизијата и интернет медиумите.

Финансирање на здружението

Член 16

Здружението остварува средства од:

- членарина,
- донации, доброволни прилози,
- буџет на РМ и локалните самоуправи,
- давање на услуги на други здруженија, организации и институции
- провизии од органи, организации,
- заедници и од други установи,
- од трговски друштва и други правни лица;
- од други услуги (имотни права и сл.),
- од други извори предвидени со Законот и Статутот



Член 17

Користење и располагањето со средствата на Здружението добиени по основите од претходниот член се врши на начин утврден со овој Статут и останатите законски норми, утврдени со финансискиот план и врз основа на валидни документи.

Член 18

За користење и располагањето со средствата одлучуваат органите на Здружението, согласно надлежностите утврдени со овој Статут, кои преземаат мерки за економско целесообразно користење на средствата и за спречување и отстранување на незаконитостите.

Член 19

Здружението Смарт Ап - Лабораторија за социјални иновации Скопје донесува годишен финансиски план за приходите и расходите на Здружението.

Финансискиот план ги содржи приходите кои се стекнуваат по член 16 од Статутот, како и расходите за општествената активност, плати на вработените, материјали, трошоци за работа на Здружението и други расходи сврзани со работата на Здружението. Финансискиот план може во секое време да се измени.

Органи на Здружението

Член 20

Органи на Смарт Ап - Лабораторија за социјални иновации Скопје се:

1. Собрание
2. Претседател
3. Извршен одбор

Собрание на здружението

Член 21

Собранието е највисок орган на Здружението. Собранието на Здружението Смарт Ап - Лабораторија за социјални иновации Скопје го сочинуваат сите полнолетни членови на Здружението.

Собранието избира Претседател со мандат од 4 години со право на повторен избор. Претседателот го застапува и претставува Здружението.

Собранието се состанува по потреба, а најмалку еднаш годишно.

Член 22



Изборното Собрание се свикува на секои 4 години и конституирањето на органите и телата мора да се изврши 30 дена пред истекот на мандатот на членовите на органите и телата.

Поканата со материјалите за дневен ред во писмена форма се доставуваат најмалку 7 дена пред одржување на седницата.

Член 23

На изборното собрание се избира:

- Работно претседателство од три члена;
- Записничар;
- Двајца оверувачи на записникот;
- Органи на управување на Здружението.

Член 24

Седници на Собрание свикува Претседателот на Собранието по сопствена иницијатива.

Седници на Собранието се свикува и по предлог на Извршниот одбор на Здружението или на 1/5 од вкупниот број членови на Собранието.

Ако претседателот на Собранието во рок од 14 дена од денот на дадениот предлог не свика седница, седницата ја свикува Извршниот одбор или иницијаторите.

Седницата на Собранието за работа на Извршниот одбор може да се свика и по предлог на надзорниот одбор.

Начинот на свикување на седниците на Собранието на Здружението се определува со Деловникот за работа на Собранието.

Член 25

Собранието на Здружението СМАРТ Ап - Лабораторија за социјални иновации Скопје од Скопје од редовите на своите членови на редовни или вонредни собранија избира Извршен одбор.

Член 26

Собранието може полноправно да одлучува ако се присутни повеќе од една половина од вкупниот број членови.

Собранието по правило одлуките ги донесува со мнозинство гласови од присутните членови.

На собранието се одлучува со јавно гласање, но по потреба и на предлог од 1/3 од членовите / делегатите гласањето може да биде и тајно.

Членовите на Собранието во секое време треба да ги имаат целите и интересите на Здружението над поединечните или посебните цели на која и да е друга страна.

Член 27

Собранието ги врши следните работи:

- Донесува Статут на Здружението СМАРТ Ап - Лабораторија за социјални иновации Скопје и врши измени и дополнувања на истиот;
- Усвојува годишен извештај, насоки и план за работа,
- Усвојува завршна сметка и финансиски план,
- Одлучува за промена на целта на здружувањето
- Одлучува за основање и укинување на организации и други облици на организирање на здружението



- Одлучува за здружување или разделување од друго здружение и за зачленување во сојузи и меѓународни организации.
- Констатира прием на нови членови и престанок на членувањето;
- Избира Претседател на Здружението;
- Донесува програма за работа на Здружението;
- Избира и разрешува членови на Извршниот одбор;
- Го разгледува и усвојува извештајот за работа на Извршниот одбор помеѓу две собранија;
- Ја следи материјално финансиската состојба на Здружението помеѓу две собранија;
- Расправа за постигнатите резултати од развојот на Здружението и дава насоки за натамошен развој на Здружението;
- Донесува одлуки, заклучоци, препораки за решавање на прашања од интерес на Здружението;
- Одлучува за престанок на здружението со двотретинско мнозинство;
- Врши и други работи кои произлегуваат од Статутот и законите,

Извршен одбор

Член 28

Извршниот Одбор на здружението Здружение на граѓани SMART AP – Лабораторија за социјални иновации Скопје од Скопје е Извршен орган на Собранието во кој секој член има еднакви права, обврски и одговорности за работењето и развој на здружението во согласност на Статутот.

Член на Извршниот одбор се изема од гласање за прашања поврзани со него, со неговиот брачен другар или роднина до втор степен и за прашања кои се однесуваат на некое лице врз кое тој има контрола или економски интерес.

Член 29

Извршниот Одбор на Здружението Здружение на граѓани SMART AP - Лабораторија за социјални иновации Скопје од Скопје брои три члена.

Мандатот на членовите на Извршниот Одбор трае четири години.

Извршниот одбор од своите редови избира Претседател со мандат од 4 години со можност да биде повторно избран.

Претседателот на Извршниот Одбор се избира од членовите на Извршниот одбор со мандат од 4 години, при што претседателот на Здружението е изземен од изборот за претседател на Извршен одбор.

Член 30

Претседателот на Извршниот одбор ги свикнува седниците на Извршниот одбор, предлага дневен ред и ги раководи седниците.

Во случај на отсуност на претседателот на Извршниот одбор на седницата го заменува еден од членовите на Извршниот одбор по предлог на претседателот.

Претседателот е должен да свика седница на Извршниот одбор најмалку еднаш квартално, а по потреба повеќе пати по барање на 1/2 од членовите на Извршниот одбор.

Член 31



Извршниот Одбор ги врши следниве работи:

- Ги подготвува седниците на Собранието, припрема материјали за седниците на Собранието;
- Го подготвува нацрт статутот, предлага измени и дополнување на статутот и ги подготвува другите одлуки што треба да ги донесе Собранието;
- Ја спроведува политиката, заклучоците и одлуките донесени на собранието;
- Ги спроведува статутарните и програмските задачи на Здружението;
- Формира Стручна служба и врши контрола на нејзината работа;
- Управува и одговара за управувањето со имотот на здружението;
- Подготвува годишен и периодичен извештај за својата работа;
- Донесува и реализира годишна програма за работа;
- Донесува соодветни правилници, прифаќа спогодби и склучува договори;
- Констатира прием на нови членови и престанок на членување доколку за тоа биде овластен извршниот одбор од страна на собранието;
- Именува и разрешува секретар- Главен координатор на Здружението;
- Донесува одлуки за формирање на постојани и повремени работни тела и комисии и ја насочува нивната работа;
- Организира и активно учествува во организирањето на разни акции и манифестации;
- Доделува одлуки за награди, пофалници и признанија;
- Дава согласност за набавка и отуѓување на основните средства;
- Дава согласност на Правилникот за организација и работните задачи на стручната служба на Здружението, и врши контрола на нејзиното работење;
- Донесува одлуки по приговори и жалби;
- Предлага и спроведува финансиски план и изготвува завршна сметка на Здружението;
- Решава за формирање на ограноци на Здружението;
- Именува членови на стручната служба на Здружението;
- Донесува акти со кои се уредува работата на Стручната служба;
- Врши и други работи кои произлегуваат од потребите на Статутот на Здружението и од Законот.

Член 32

Извршниот Одбор за својата работа одговара пред Собранието на Здружението.

Извршниот Одбор се состанува и одржува седници по потреба.

Седницата на извршниот Одбор ја свикува Претседателот.

Предлог за свикување на Извршниот Одбор може да поднесе една половина од Извршниот одбор или една третина од членовите на Собранието.

Со седницата раководи и претседава Претседателот, а во негово отсуство ќе раководи член од Извршниот одбор кој ќе го назначи Претседателот.

Начинот на свикување на седницата и работењето на Извршниот Одбор се уредува со деловникот за работа.

Членовите на Извршниот одбор во секое време треба да ги имаат целите и интересите на здружението над поединечните или посебните цели на која и да е друга страна.



Член 33

Заради извршување на статутарните и програмските задачи и Одлуки на Собранието и Извршниот одбор, Извршниот одбор формира други работни тела.

Престанок на Здружението

Член 34

Здружението престанува со работа во следниве случаи:

- Ако за тоа се изјаснат 2/3 од членовите на Собранието на Здружението;
- Ако бројот на членовите се намали под бројот определен со Закон за основање на Здружение ;
- Ако настапат причини утврдени по член 63 од Законот за здруженија и фондации.

Одлука за престанок на Здружението донесува Собранието со двотретинско мнозинство.

Основачите на здружението Здружение на граѓани SMART АП - Лабораторија за социјални иновации Скопје имаат право да го укинат здружението.

Член 35

Во случај на престанок на работата на Здружението, имотот и другите права и приходи што остануваат по намирувањето на обврските, преминуваат во сопственост на организација истоветна на здружението.

Член 36

Доколку неможат да се исполнат условите утврдени во Членот 46, во случај на престанување на работата на здружението неговиот имот преминува во сопственост на Република Северна Македонија.

Преодни и завршни одредби

Член 37

Толкување на одредбите на овој Статут дава Собранието на Здружението, а помеѓу две Собранија, Извршниот одбор на Здружението.

Член 38

Измени и дополнување на овој Статут се вршат по иста постапка како и за неговото донесување.

Член 39

Овој Статут влегува во сила од денот на неговото донесување, на ден 08.03.2017 година.

Датум и место

16.06.2023 Скопје

Николчо Гошев, Претседател на
Здружение на граѓани SMART АП -
Лабораторија за социјални иновации

